

ప్రకృతి గ్రంథమాల 40.

వర్ణ చి క్రి త్స

గ్రంథకర్త:

డా॥ ఆన్ బరన్ ఈవ్స్,

అనువాదకులు:

శ్రీమతి జానాంబగారు

ప్రకాశకులు:

ప్రకృతికార్యాలయము, బెజవాడ.

బెజవాడ:

అంగ్లగ్రంథాలయ ముద్రాక్షరశాలయందు
ముద్రింపబడియె.

1933.

కాపీరైటు
రిజిస్టరు. }
టెడ్

ఇతరులకు వెల రు 0-6-0.
ప్రకృతిచందాదారులకు 0-5-0.

సంతకృత చందా
రూ 3-0-0

ప్రకృతి

మాదిరిసంచిక
రూ 0-4-0

స్వాభావిక ఆరోగ్య సచిత్ర వైద్య మాసపత్రిక.

మానవులకు వ్యాధులు రాకుండునట్లు సృష్టిలోనుండు తక్కిన జీవుల తల నెటుల స్వాభావిక జీవనము చేయవలయునో, యేయే ఆరోగ్య సూత్రముల ననుసరించి పరమావధిని పొందవలెనో బోధించును. వ్యాధి వచ్చిన తరువాత మందుశస్త్రములకుకూడ లాంగని దైహిక, మానసిక వ్యాధులను, స్వభావ సిద్ధములగు మట్టి, ఆహారము, నీరు, గాలి, మార్మకిరణములు, యోగ, వ్యాయామ, ఉపవాస విమృత్కాంతక క్రిమిదలగు వాని సాహాయ్యమున చికిత్సల చేయువిధమును, అటుల వ్యాధి కుదిరినవారి చరిత్రలను, నిర్విచార (బుష్టి) జీవనమును వివరించును. వ్యస్తత మానవులు నాగరకత అనుకొని అజ్ఞానవశమున చేయు దుష్కార్యముల తీవ్రముగా ఖండించును. చందాదారులకు ప్రకృతివైద్యపుస్తకము లన్నియును తగ్గింపు ధరలకు వేయబడును.

ప్రకృతిచందాదారులకు
రూ 2-8-0;

ప్రకృతి వైద్యము

ఇతరులకు
రూ 3-0-0

ఇందులో కూనేగారి "అభినవ వైద్యశాస్త్రము, ముఖ వైఖరీ విద్య, రోగారోగ్య విశేషము, శిశుపోషణము" అను గ్రంథములలోని ముఖ్యవిషయములన్నియు గలవు. ఇందులో 70 పటములు, 4 బాగములు, 3½ అధ్యాయములు, 5 అనుబంధములు-మొత్తం 400 పుటలు గలవు. చక్కనిబైండు. కొత్తకూర్పు. అనేకనవీనవిషయము లిందు చేర్చబడినవి.

ప్రకృతి కార్యాలయ ట్రస్టు: బెజవాడ

ప్రకృతి గ్రంథమాల

వర్ణచిత్ర

డా॥ ఏ. ఆస్ బారన్ ఈవ్స్ గారి

యాంగ్లగ్రంథమునకు,

(శ్రీ) మతిజ్ఞానాంబగారి,

యనువాదము.

ప్రకాశకులు.

ప్రకృతి కార్కాలయము, బెజవాడ.

బెజవాడ:

ఆంధ్ర గ్రంథాలయ ముద్రాక్షరశాల యందు

క. కోదండరామయ్యగారిచే

ముద్రింపబడియె.

1929.

కాపీరైటు }
రిజిస్టర్డ్.

ఇతరులకు వెల రు. 0-8-0.

ప్రకృతి చందాదారులకు 0-6-0.

నూ చ న

ప్రియపాఠకా! వర్ణవైద్యవిధానమును నేతచ్ఛికిత్సా విధానమును నిందతిక్లుప్తముగా వివరింపబడినవి. దీనినిబఠించిన పిదప జ్వాలాప్రసాద్ గారిచే నాంగ్లమున రచింపబడి తెనిగింపబడిన సూర్యకిరణచికిత్సయు డాక్టరు బ్యాబిట్ గారిచే నాంగ్లమున రచింపబడి తెనిగింపబడిన “ప్రాథమికభాకరమను” గ్రంథమును జదివినయెడల వర్ణ వైద్యమం దసమాన ప్రావీణ్యమొదవును. ఈగ్రంథములన్నియు నొకేవిషయమును గూర్చి వ్రాయబడినవని తెలంచి యొకగ్రంథమునుమాత్రము జదివి మిగిలినవానిని జదువనుపేక్షింపరాదు. గ్రంథకర్తలయొక్క ఋద్ధికుశలతనుబట్టి ఒకేవిషయము వివిధములుగ జర్చింపబడినది.

—ప్రకాశకులు

వర్ణచికిత్స.

(డాక్టర్. ఎ. ఆకౌబారన్ ఈవుగారి (Colour cure) వర్ణచికిత్స అను గ్రంథమునకు శ్రీమతి జ్ఞానాంబగారి యనువాదము.)

కిరణములలో కొన్ని నిర్ణీతగుణములు కలవనియు నయ్యవి శరీరముయొక్క కండరముల యల్లికలలో మాంసము కలుగజేయుననియు శాస్త్రజ్ఞులెల్లరు నిర్ధారణపఱచియున్నారు. అనేకవిధములగు కిరణము లీకాలమున రోగనివారణమున కుపయోగింపబడుచున్నవి. రంగుల ద్వారా కిరణములనుపఱచు గింప ననువుపడునట్టి యంత్రములెన్నేని నిర్మింపబడినవి.

వర్ణచికిత్స ప్రకృతీయొక్క సూక్ష్మములును, సున్నితములు నగు శక్తులలో నొకటి. శరీర మెంతనిర్మలముగనుండిన, నెంత శీఘ్రగ్రాహియై యుండిన నంతవిస్తృతముగ నీచికిత్స గుణము నిచ్చును. వివిధకిరణములను ప్రసరింపజేసిన ద్రవ పదార్థములయొక్క వేఱువేఱు గుణములను మిక్కిలి శీఘ్రగ్రాహు లగువారు స్పష్టముగా కనుగొనగలరు. శాంతిప్రసారమువలన శీఘ్రగ్రాహులుకానివారిలోకంటె శీఘ్రగ్రాహులగువారిలో సతివేగముగా రసాయనికము లగు మూర్ఖులు కలుగును. మందులుతినుట కలవాటుపడి శరీరమును చెడగొట్టుకొను నట్టివారి కీవర్ణచికిత్స యారోగ్యమును, ఉపశమనము నొదవించును. మందులయం దపాయమున్న దని సుప్రసిద్ధులగు వైద్యవేత్తలే బాగుగా గుర్తించిరి. మందులు హానికరములనియు నిరర్థకములనియు గొప్పగొప్ప వైద్యులిచ్చిన యభిప్రాయములతో నెన్నియో వుటలను నింపవచ్చును, కాని

యట్లు చేయుటవలన నేమిప్రయోజనము? ఏదే నొకటి మ్రింగుచుండవలయు ననుకొనినంతకాలము వైద్యు లేదే నొకటి యిచ్చుచునే యుండురు. మందుల నెంతమాత్రము వాడకుండ రంగులసీచాలలోని నీటిని, రొట్టెముక్కలతో చేసిన మాత్రలను వాడుటవలన నసంఖ్యాకములగు వ్యాధులు కుదిరినవి. దీనినిబట్టిచూడ మందులుదినుట బొత్తిగ అనావశ్యక మని తెలియగలదు. స్థూలచికిత్సల నటుంచి కేవల “భావన” చేతనే వేనవేలు వ్యాధులు కుదిరినవి. భావనాబలమువలన రోగములు నివారణమగుట ప్రత్యక్షనిదర్శనమై యున్నది. కావున విది తృణీకరింపరానిది.

వ్యాధిబాధితులగు లక్షోపలక్షలు జనులు మన మధ్య వసించుచున్నారు. లెక్కకు మిక్కిలియగు ఆస్పత్రులు ఆరోగ్యశాలలు కలవు. రోగ మనుదానివలన నెంతదుస్థితి సంభవించినదో విచారింపుడు! భావనామాత్రమున నీదుస్థితినింతను బాపగల్గిన నెంతబాగుగనుండునో యోజింపుడు! కేవల భావనాబలముతో వ్యాధులను పోగొట్టుకొన నగును. భావనవలన రోగములు తొలగును. భావనవలననే రోగములు కలుగును. ఈవిషయమును గుర్తించినవార లారోగ్యరహస్యమును గ్రహింపగలరు. కాని వలసినంత యభ్యాసము, జ్ఞానము లేనిది భావన సులభసాధ్యము కానేరదు. దీనికి బదులు సూర్యకిరణచికిత్స చాలవఱ కుపయోగించును. సూర్యకిరణచికిత్సయందు రోగి కెంతయెక్కువ నమ్మకముండిన నంతయెక్కువగుణ మతనికి కలుగును. ఏలనన నతనియొక్కసంకల్పశక్తి శరీరమునందలి

ప్రతిపరమాణువుయొక్క స్ఫుటాస్ఫుట మనస్సు నుద్దీపింప జేయును. శరీరమంతయు పరమాణువులతోడ నిర్మితమై యున్నది. ప్రతియణువు నొక చిన్నప్రాణమే. ప్రతియణువు నితరాణువుసహాయము లేకుండనే స్వధర్మముల నిర్వహించుచుండును. మానసిక వైద్యశాస్త్రజ్ఞులు తా మిదిఱకు విశ్వసింప కున్నను అభ్యాసానంతరము భావనవలన వ్యాధులుకలుగునను విషయమును స్వానుభవపూర్వకముగ తెలిసికొనిరి. మెడ డను నది తలతో మాత్రమేకాదు. శరీరమునందలి ప్రతిభాగము నందును కలదు. అదిమనకు తెలియబడకుండనే యనేకపనులను నిర్వహించుచున్నది. మన మనోభావమువలనను ఇతర పదార్థములవలనను కూడ అణుధర్మము మార్పు చెందును. కాని రెండవరీతి మార్పువలన అనగా ఇతర పదార్థములవలన కలుగు మార్పువలన తరుచుగా దుర్గుణము లొదవును. ఇందుకు దృష్టాంతముగ కార్బాలిక్కుఆసిడ్ పంటినొప్పిని పోగొట్టినను మఱియొకనొప్పిని పుట్టించుచున్నది. కార్బాలిక్ ఆసిడ్ పంటినొప్పిని నివారించు ననిచెప్పెదరు. కాని యట్లు చేయుటలో నది కండరపు అల్లికలను కాల్చి నశింపజేసి వేరొకబాధను కల్గించుచున్నది. ఈవిధముగ నది హానికరమగుచున్నది. చాల మట్టుకు మందుదినుసులన్నియు నిట్టి గుణముకలవియే. కావున ఔషధవ్యాధుల నవి పుట్టించుచున్నవి. హాని నెంతమాత్రము నొదవింపని భావన నొకదాని నణువుల కీయగల్గినయెడల చాలమేలు కల్గును.

డాక్టరు క్యూరీ మున్నగువారు వ్యాధియనగా నేదియు

కాదు, ఉండవలసిన దేదియో లేకపోవుటయే వ్యాధి అని వాదించును. రక్తములో పండ్రెండు ద్రవ్యములు కలవనియు నీపండ్రెండు ద్రవ్యములలో నేదే నొకటి కొఱవడుటయే వ్యాధి యనియు వారి మతము. అణుపోషక లవణములను స్వీకరించుట వలన నాలోటు తీరి వ్యాధి నివారణ మగునని వారందురు. ఇది యుక్తియుక్తముగనే కన్పట్టుచున్నది. కాని యాసిద్ధాంతము అణుపోషక లవణముల ద్వారా లోపపూర్తి చేయవలయు ననును. వర్ణచికిత్సా సిద్ధాంతము అణువుల ద్వారా లోపపూర్తి చేయవలయు ననును. శరీరమున లోపించిన వర్ణ నిర్ణయము చేసి దాని నుపయోగించినచో పథ్యమున లేని ద్రవ్యములను దానినుండి యణువులు స్వీకరించి వృద్ధి నొందును. ఏవిధముగ జీవింపవలయునో యెఱుగనిజంతు వొక్క మనుష్యు జంతువే. మనుష్యుని యాహార మొకవిధముగ లేదు. ఎవరో కొందఱు మాత్రమే సర్పియైన యాహారమును సేవించుచున్నారు. ఆహార సేవన విషయమున మన యలవాటులుకూడ సరిగ లేవు. మానసిక స్థితియు సరిగ లేదు. కనుక మన యలవాటులకు మన యసంపూర్ణాభిప్రాయములకు సంబంధించిన కొఱతలను నివారించుటకు వర్ణచికిత్స యవసరము.

సూర్యకిరణ చికిత్సా ఫలితములను గూర్చి చర్చింపవలసిన యావశ్యకత యిపుడు లేదు. పరిశోధనకాలము గడచినది. అయినను ఈ దేశములో నీచికిత్స నూతనముగ ప్రవేశించిన దగుటచే నానాముఖములనుండి వచ్చు ఖండనముల నెదుర్కొన వలసినదియై యున్నది.

మానసిక చికిత్సను గూర్చి గతకాలమున నిట్లే ఖండనలు వెలువడియుండెను. కాని సూర్యకిరణ చికిత్స, మానసిక చికిత్స వీనివలన రోగములు నివారణమై కలిగిన సుగుణములు మాత్రము సజీవసాక్ష్యములై నిలిచియున్నవి. ఈ రెండు చికిత్సలను గూర్చి తెలుపునట్టి గ్రంథములు మిక్కిలి వెలగల వగుటచే వీని కెక్కుడు వ్యాపకము కలుగలేదు. ఇటీవల మేము వివరింపబోవు విషయములలో ఆగొప్ప గ్రంథములలోని యంశముల నెల్ల విశదీకరింతుము. ఇటీవలి కాలము నుండి మనము ఆతపస్సానములు, వాయుచికిత్స, ఓషధీస్నానములు, విద్యుత్ప్రకాశము, ఉష్ణస్నానములు మున్నగు నెన్నియో చికిత్సలను గూర్చి వినుచున్నాము. ఖనిజములు, ఉద్బిజములు నగు స్థూలపదార్థములకంటె ప్రకృతియొక్క సూక్ష్మశక్తులే యెక్కువ పనిచేయగలవను విషయము క్రమక్రమముగా తెలిసికొనబడుచున్నది.

వివేకవంతులగు వైద్యులు మందులను ధారాళముగా వాడుటలేదు. ఔషధమును విధింపక పోయినచో, భేది మందుల నీయనిచో రోగులు వింతపడుదురను నుద్దేశముచేతనే వారణుడుగా మందుల నిచ్చుచున్నారు.

డాక్టరు బ్యాబిట్టగారు తమ సూర్యకిరణ చికిత్సోపకరణములను హారోగేట్ (Harrogate) అను తావున 1900 సంవత్సరమున అంతకుముందు కొన్నియేండ్ల క్రిందట కేంబ్రిడ్జి ప్రభువుగారిచే 120000 నూట ఇరువదివేల పౌండ్లతో చెల్లొల్పబడిన సుందరమగు రాజస్నానమందిరమున నుంచినది.

ఈ యుపకరణముల విషయమున నొషధవైద్యులొకరు మిగుల యాసక్తిని వహించిరి. క్రోమోమోల్యూము (Chromolum) అను నుపకరణము పలుతావులకు పంపబడుచుండెను. అయినను సూర్యకిరణచికిత్సయం దది స్థిరమైన భాగముగ నేర్పడలేదు. పీబిల్సులో (Peebles) నీచికిత్స వాడబడుచుండెను. అమెరికా సంయుక్తరాష్ట్రమునందలి యితరములగు నారోగ్యసదనములలో కూడ వాడబడుచుండెననియే నాయభిప్రాయము. డాక్టరు బ్యాబిట్టుగారు ప్రకాశము యొక్కయు రంగుయొక్కయు నియతధర్మములు అను నుద్గ్రంథమున సూర్యకిరణ చికిత్స యొక్క సంపూర్ణరూపమును జక్కగా ప్రదర్శించినారు. ప్రస్తుతము సూర్యకిరణ చికిత్సా సిద్ధాంతమునందలి ముఖ్యాంశములను మాత్రము తెలిసికొనిన జాలును.

కాంతిచికిత్స ప్రకృతియొక్క స్వీయచికిత్స. సూర్యుని యొక్క ప్రకాశవంతములగు కిరణములతో జంతుజాలము చలి కాచుకొనును. సూర్యప్రకాశము మీదనే భూగోళము పూర్ణముగా నాధారపడియున్నది.

“సూర్యుడు ప్రవేశింపని చోటులలో వైద్యుడు ప్రవేశించును” అను సామెతను ఇటలీ దేశీయులు చెప్పుచుందురు. ఏవస్తువులతో యీ భూమి నిర్మింపబడియున్నదో ఆవస్తువులన్నియు సూర్యునిలో నున్నవి. ఔషధములలో నేమైన గుణము కలదేని అట్టిగుణము శక్తికిని ప్రాణమునకును కేంద్రస్థానమగు సూర్యుని నుండి తిన్నగా వచ్చినచో బలీయమైనదై యుండును. రశ్మివర్ణ దర్శకము (Spectroscope) వెల్లడి

చేయునట్టి రంగులన్నియు గుణమునందును, తీక్షణతయందును వివిధ భేదములు కలవై యుండు లోహములను, వాయువులను సూచించుచున్నవి.

ఈరంగులలో కొన్ని ఉష్ణవర్ణము లనియు (Heat or thermal) విద్యుద్వర్ణము లనియు, (Electric) పిలువబడును. డాక్టర్ బ్యాబ్బిట్టుగా రిట్లు చెప్పియున్నారు. :—“ఎఱుపు (Red) పసుపు (Yellow) నీలము (Blue) నను వర్ణత్రయమునకు ఉదజని (Hydrogen) బొగ్గు (Carbon) అప్లజనియను (Oxygen) మూడు గొప్ప మూలద్రవ్యములు ప్రతినీధులై యున్నవి. శర్కరలు, జిగురులు, పిండిపదార్థములు సూక్ష్మవాయువులు మద్యసారము వివిధాన్లుములు వృక్షద్రవ్యమునందధికాంశముగవనియు నీ మూడు మూలపదార్థములచే నిర్మితమై యున్నవి.” రంగుల యద్దములు కొన్ని కిరణములను ప్రసరింప నీయవు. ఇట్లవి అద్దములవలన నాటంకపెట్టబడినపుడు కొన్ని ప్రత్యేక గుణములు కలుగును. 25 సంవత్సరములకు పూర్వము రంగుల యద్దముల క్రింద పెంపబడిన మొక్కలు ఆశ్చర్యకరములగు గుణములను కనుబటచియున్నవి. అనేకమంది పరిశోధకు లీపరిశోధనను జేసినారు. (M. Camille Flammarion) యమ్. క్యామిల్ ఫ్లామారియన్ అను ఫ్రెంచిదేశపు ప్రసిద్ధ జ్యోతిష్కాశ్రుజ్ఞుడు లెట్యూన్ అను కూర మొక్క రంగుల యద్దములక్రింద నుంపబడినపుడు భూసారము ననుసరించియు, ఉనికి ననుసరించియు భిన్నరీతుల వృద్ధి నొందునని కనుగొనియెను. ఎఱుని యద్దముక్రింద నుంచిన లెట్యూన్ మొక్క పట్టియెండలో నుంచిన మొక్కకంటె

నాలుగు రెట్లెక్కువ వేగముగ పెరిగినది. చిక్కుడు తీగెవలె చాల యెత్తుగ నెదిగినది. ఆకుపచ్చని యద్దముక్కింద నుంచిన లెట్యూస్ మొక్క యెట్లని యద్దముక్కింద నుంపబడిన దాని వలె గాకపోయినను ఎట్టి యెండలో పెరుగుదానికంటె చాల పొడుగుగా పెరిగినది. నీలవర్ణపు అద్దముక్కింద నుంచిన లెట్యూసు మొక్కయం దెక్కువ మార్పు కన్పట్టలేదు. వివిధ మైన మొక్కలు రంగుల యద్దములక్కింద నుంపబడి వివిధమైన ఫలితములను జూపించినవి. మొక్కజొన్న మొక్క తెల్లనియద్దముక్కింద 25 అంగుళములు ఎట్లని యద్దముక్కింద 15 అంగుళములు, ఆకుపచ్చని యద్దముక్కింద 8 అంగుళములు, నీలవర్ణపు అద్దముక్కింద 6 అంగుళములు పెరిగినది. చిక్కుడు మొక్క తెల్లని, ఎట్లని యద్దములక్కింద మిగుల వృద్ధినిొందెను. ఆకుపచ్చని, నీలవర్ణపు అద్దములక్కింద చచ్చిపోయెను.

వృక్షకోటియం దిట్టి మార్పుల నొదవించిన రంగుల యద్దములు జంతుకోటి యందు మాత్రమేల మార్పుల నొదవింపవు ?

ఈ యూహ సంపూర్ణముగా స్వాభావికమైన యూహ. ఈ విషయమున చేయబడిన పరిశోధనలు దీనిని రూఢిపఱచినవి. సృష్టియం దెచ్చటను ఆగంతుకమై ఘటనల కవకాశము లేదు. జాగ్రతగా పనిచేయుటయు, ప్రపంచ మందలి వ్యవహార శాఖలన్నిటియందు నుండునట్టి యన్యోన్య సంబంధమును దెలిసికొనుటయు మాత్రమే మవసరము.

శి. సృష్టియందు వేడిమి యెఱుపుతో కూడియుండు నను విషయ మెల్లటికిని దెలియును. నిప్పు ఎఱ్ఱగానుండుచు గదా? లవంగములు, కస్తూరి (Capaicum) కొన్ని ఇతర మందు దినుసులుకూడ నిట్టివే. వీనిరంగులు ఉజ్వలమగు రక్తవర్ణము నుండి నలుపుకలిసిన గోధుమరంగువఱకు భేదించియుండును. తాపములు, మంటలు, జ్వరములు, వీచిలోనలె వ్యాధులలో యెఱ్ఱదనముద్వారా వేడిమి తెలియబడుచున్నది. కామకోశి ఖాది మనోవికారములు కలిగినపుడు మనుష్యులు ఎఱ్ఱబాణు మరు. ఎఱ్ఱరంగుతో వేడిమికలదు. వాపున శీలకాలమున యెఱ్ఱరంగు ప్రీతికరముగ నుండును. నీలవర్ణము శీతముతో కూడియుండును. కఠినమైన మంచు సోకినపుడు మంచచర్మము నీలవర్ణమును పొందును. మంచు కొంచెము నీలవర్ణము కలదై యుండునను సంగతిని జ్ఞాపక ముంచుకొనుమ మంటలను పోగొట్టునట్టి మంచుదినుసులు నాడీ వ్యాధులకు ఉపయోగింప బడు దినుసులు, ఒగరుదినుసులు, మున్నగు తాపనివారకము లగు వస్తువులు, సాధారణముగా నీలవర్ణముకల్పవై యుండును. వర్ణవిద్య యీసంబంధములపై సాధారణుడి యున్నది. ఈసంబంధమైన యనుమానము లన్నియు పరిశోధనా ఫలితములవలన సిరపడినవి.

భి

రోగమనగా శరీరమునందు ఆనుగుణ్యత లోపించుటయే సాధారణగా శరీరమున రంగు లోపించుటయే. ఏరంగు లోపించినదో ఆరంగును పూర్తిచేయుటయే వర్ణచికిత్స చేయుట యగును. ఒక్కొక్కరంగుగల దేహము ప్రత్యేక లక్షణములు

గల యొక్కొక్క రోగమున కాస్తదమైయుండును. కంటితో చూచి రోగనిదానము చేయుటయందు మంచి ప్రవీణతను సంపాదించియున్న వైద్యుడు చూచినతోడనే యిట్టివారి కిట్టి వ్యాధి కలుగునని తెలిసికొననేర్చును. ఎద్దుమెడవంటి మెడకల వారు మెడనునందలి నరములకు సంబంధించిన పక్షవాతమువలన మరణింతురని ప్రతివారు నెఱుగుదురు. డాక్టరు బ్యాబిట్టుగారి ప్రబోధముననుసరించి డాక్టరు పోంజా, డాక్టరు మిక్లానీ, డాక్టరు హేల్, డాక్టరు పాస్కోస్టు, బ్లూండ్ రెడ్ ఫ్లెట్ గ్రంథకర్తయగు జనరల్ స్లెజ్ ఫాటాగారును, ఇంక నితరులును వర్ణచికిత్సను నాడుకలోనికి తెచ్చియున్నారు. హిందూదేశీయులును, పార్సినియల్ సివిల్ సర్విసునందు పనిచేసినవారును నగు పండిత జ్వాలా ప్రసాద్ గారు పదునొకండుండ్లకు పైగా వర్ణచికిత్స వైద్యముచేసిరి. వీరి యభ్యాసఫలితము లన్నియు గ్రంథరూపమున వెలువడినవి. ఈగ్రంథము ప్రకృతి కార్యాలయమువారిచే దీని యుంఫ్రికరణము ప్రకటింపబడినది. ఈ గ్రంథము వర్ణచికిత్సా విధానముయొక్క యుపయోగమును చాలవఱకు విశదీకరించుచున్నది. ఆయన యాచికిత్స నుపయోగించి బొంబాయిలో భయంకరోషద్రవమగు మహామూర్త్యాధిని చాలమట్టుకు తగ్గించినారు. వెట్టికుక్కకాటువలన కలుగు రోగము, కలరా, బొబ్బలరోగము, న్యూమోనియా జ్వరము, ఇతరమగు సామాన్యవ్యాధులు వీనినన్నిటిని జ్వాలా ప్రసాదుగారు జయప్రదముగా గుదిర్చి యున్నారు.

5. వర్ణచికిత్సయు నుపయోగింపబడు ముఖ్య వర్ణములు ఎఱుపు నీలమునను రెండురంగులే. దీరమైనట్టి చిక్కిన ద్వంద్వ రోగములలో యీరంగులను మార్చుచుండవలసియుండును.

6. ధాతుశక్తి క్షీణించుట, చిక్కిపోవుట, శీతకాలమునహస్తములు, ముఖము నీలవర్ణముగ నుండుట, జీర్ణశక్తి లోపించుట, ప్రచ్ఛన్న రోగములు కల్గియుండుట శీతముతో కూడిన మంటలు, నొప్పులు, పక్షవాతము ఈలక్షణములు కలవారు ఎఱ్ఱరంగును తప్పక వాడవలయును.

7. శరీరమున తాపము, మంటలుకలవారి కన్ని తరుణములలోను నీలవర్ణము నుపయోగింపవలయును. కాని శీతముతో గూడియుండు తాపములకుమాత్రము నీలమును వాడకూడదు. నీలవర్ణము చల్లదనమును ఉపశాంతిని కలుగజేయును. ఒగరుమందువలె పనిచేయును. సాధారణముగా రోగనివారకమై యుండును. కనుక పైతాపమాలకును లోపలిభాగములలో రక్తము కారునపుడును, బలహీనముగ నుండునపుడును, నీలవర్ణము నుపయోగింప వలయును.

8. ఎఱ్ఱనిరంగుతోగాని నీలవర్ణముతోగాని చేర్చి వాడినయెడల ఆకుపచ్చనిరంగు ప్రయోజనకారిగ నుండును. పసుపురంగు ముఖ్యముగా మెదడునకు చుఱుకు బుట్టించును. వమనకరమును విరేచనకారియైన యున్నది. పసుపురంగు ఎఱ్ఱనిరంగుతో కలిసి నారింజరంగును. అది జలుబు, మత్తు, కాలికవ్యాధులు వీనిని మిక్కిలి సమర్థతతో నివారించును.

ఇతర గంగులు ఒకటితోనొకటి కలిసి యాయావ్యాధుల కుపయోగించును.

౨. ఎఱ్ఱరంగు, చిక్కని నీలము, పసుపురంగు, ఎఱ్ఱపును నీలమును కలిపిన ధూమ్రవర్ణము, అకుపచ్చరంగు ఈరంగులు మిశ్రమైనవి. ఈరంగుల యద్దములను సమకూర్చుకొనవలయును. అవి యొక్కొక్కటి 10x12 అంగుళములు అనగా 10 అంగుళముల పొడుగును, 12 అంగుళముల వెడల్పును కలవై యుండవలయును.

ఈరంగుల యద్దపుచిలికల నన్నిటిని సంగ్రహించి యుంచుకొనవలయును అవసరమైనపుడొక కొయ్య చుట్టి ములో కావలసిన యద్దమును బిగించి వాడుకొనవలయును. రోగలక్షణములు విశదముగ నుండునపుడు ఒక్కరంగు అద్దమే చాలును. ఆయద్దమును రోగి ఎదుటనుంచిగాని, త్రాడుతోకిటి కీలో పోలాడగట్టిగాని సూర్యరస్మి దానిగుండా చచ్చి రోగి యొక్క శరీరముపై పడునట్లు చేయవలయును. ఇట్లు 20 మొదలు 30 నిమిషములవఱకు నుండవలయును. ఇదియే యాతపస్నాశము. ఎఱ్ఱని అద్దము నుపయోగించినపుడు మట్టుకు వేసవికాలమైనచో తలను యెండ తగులకుండునట్లు చేయవలయును.

దీనికి తోడు చికిత్సను సులభసాధ్యము చేయుటకై తెల్ల సీసాలలో పోసి యెండలో నుంచిన నీటిని వాడుట మంచిది. ఈనీటిని లోపలికి పుచ్చుకొన వచ్చును. స్నానమునకు, కాపడ మిచ్చుటకుకూడ వాడవచ్చును. ఈనీటిని తయారు చేయు పద్ధతి:— ఏరంగును లేని తెల్లని ఆరొన్నుల సీసాలను

తెచ్చి నీటితోనింపి కిటికీలోని రంగు అద్దమునకు వెనుకనుంచ వలయును. ఇంకొక నుగుణకారి యగు పద్ధతి కలదు. అది ఒక పక్కనుండి మఱియొకపక్కకు వెలుతురును పోనిచ్చెను సీసా స్వచ్ఛమైన రంగులను సీసాలపై బూయుటయే. మ్యాజిక్ లాంతరులకు బూయు రంగులు మాత్రమే యిందుల కుపయోగించును. తక్కిన రంగులు మందముగ నుండి వెలుగును చొర నియ్యును. దినుసునకు రెండుసారులు ఘాటకు రెండు మిల్లిగరి టెల జలము పోవున రంగుసీసాలలోని నీటిని స్వీకరింప వలయును. అవసరమైనపుడు నీటియొక్క మోతాదును మార్చవచ్చును. నీటిని వడపోయెదలచిన నిరభ్యంతరముగ వడపోసి సీసాలలో పోయవచ్చును. కాని వడపోసిన నీటిని వడపోయని నీటికంటె నెక్కువగా శిలీంధ్రము లుత్పన్నమగుట కాస్పదమై యుండును గనుక వడపోసిన నీటిని మూడు దినముల కంటె నధిక కాలము నిలువయుంచ కూడదు. కాచిన నీరు కూడ వడపోసిన నీటివంటిదే కావున దానిని సైత మధిక కాలము నిలువ యుంచక మూడు దినములలోనే వాడుకొనవలయును. 60 డిగ్రీల శీతోష్ణత గల తావున పైరీతి నెండలో నుంచిన సాధారణ జలము రెండువారముల దనుక బాగుగ నుండును. బలమైన సూర్యరశ్మిలో రెండు ఘంటల కాలము సీసాల నుంచినచోజలమునకు మంచిగుణము కలుగును. గనుక యెక్కువ కాలము నీటిని నిలువయుంచ నావశ్యకము లేదు. పెద్ద సీసాగాని, కొన్ని సీసాలుగాని నీటితో నింపి యెండలో నుంచి యా నీటితో స్నానము చేసిన యెడల ఆరోగ్యము చెడిన వారికి

చాలగుణము కలుగును. స్నానమునకు చాలినంత జలము లేనిచో ఆనీటిలో స్పంజిముంచి శరీరమంతయు తుడిచినను కూడ మేలు చేయును.

10. రంగుల యద్దముల గుండ సూర్య కిరణములను వస్త్రముల మీద ప్రసరించునట్లు చేయుటవలన మిగుల గుణము కలుగును. వస్త్రములను గుఱించి తగు జాగ్రత తీసికొనిన యెడల ఆతపస్సైన గుణ మధిక శ్రేయము నొసంగును. తేలికగను, గాలి చొరఁబాటుట కనువుగను నుండు వస్త్రములు ధరింప తగినవి. సాధ్యమైన యెడల వస్త్రము లేకుండనే యెండలో నుండి సూర్యకిరణములను చర్మమంతటితోను స్వీకరింప నగును.

11. ఆహార పదార్థములును, మందులును కొంతనే పెండలో నుండునేని సూర్యకిరణ శక్తిని సంగ్రహించుకొనును. పెండలో నుంచినందున మందులయొక్క రుచి శీఘ్రగ్రాహులగు వారికి తప్ప తక్కిన వారికి తెలియబడకుండ నుండును. కావున లోపలికి తీసికొను పదార్థముల పెండలోనుంచి వాడుకొనుట సంతోషకరముగ నుండును.

12. ఈచికిత్స ఇతరములగు సనేక చికిత్సల వలె వ్యయోపేతమైనదికాదు. అనేక విధానముల కిది భిన్నముగ నున్నది. దీని యం దపాయ మత్యంత స్వల్పము. డాక్టరు బ్యాబిట్టుగారి చికిత్సోపకరణముల నుపయోగించిన సినర్జచికిత్స యధికగుణము నిచ్చును. ఈయుపకరణములలో క్రోమోల్యూమ్(chromolumae)అను నుపకరణ మసామాన్య కల్పనతో

కూడిన యమోఘ సాధనమైయున్నది. దీని సాయమున వేఱు, వేఱు రంగులొక్క మాటే శరీరమునందలి వేఱువేఱు భాగములపై బడును. ఈసాధనమును సుళువుగా కిటికీలకు తగిలించవచ్చును. కోమోడిస్కు [chromo-disc] వర్ణచికిత్స కుపయోగించు పశ్యేము] అనునదొక చిన్న సాధనము. ఇది సూర్యకిరణ కేంద్రీ కరణమున కుపయోగించును. కోమోలెన్సు (chromo-lens) వర్ణచికిత్స కుపయోగించు అద్దపుబిళ్ళ) కూడ నిట్టిదేకాని కోమోడిస్కు వలె సమర్థవంతమైనది కాదు. యీకోమోలెన్సులో పోసి యుంచినజలము త్రొక్కుట కుపయోగపడును. బ్యాబిట్టుగారి సాధనముల నుపయోగించుట వలన ప్రతిరంగు యొక్క వివిధవర్ణములును సంపూర్ణముగా పరిశోధింపబడి ప్రతి విషయమున నుత్తమ ఫలితము పొందబడినది.

13. 12 మొదలు 20 అంగుళముల వఱకు మందమును, వాదాపు 24 అంగుళములు అడ్డకొలతయును, గల రంగుల యద్దపు చీలికలను నిలువుగానుండు చట్రములో తెఱవలె నుండునట్లు వరుసగా బిగించవలయును. ఈచట్రమునందలి వర్ణములు శరీరముయొక్క ఆయాభాగములపై బడునట్లు చేయవలగును. ప్రచ్ఛన మగు పోణశక్తికి నిలయమైన కంఠముమీద ప్రకాశవంతమగు నెఱుంగు పడునట్లు చేయవలయును. ఇట్లు చేయునపుడు నీల వర్ణపు అద్దపు ముక్క నొకదానిని గుండెమీద పెట్టి యుంచ వలయును. గుండె బలహీనముగా నుండు నపుడు ముఖ్యముగానిట్లు కప్ప వలయును.

వ్యాధులను నివారించు పద్ధతులు.

జీర్ణావయవములు.

14. ధూమ్రవర్ణము [ఎఱుపును, నీలమును కలిసిన రంగు] అజీర్ణవ్యాధిని నివారించును. ధూమ్రరంగు అద్దము గుండ సూర్యకిరణములు గర్భముపై బడునట్లు చేయవలయును. నారింజ రంగు సీసాలో పోసి యెండలోనుంచిన జలమును ఉదయమున నేమియు పుచ్చుకొనకముందే తాగవలయును. లేక భోజనానంతరము మూడుగంటలైన పిదప త్రాగవలయును. ఆహారపదార్థములను చక్కగా నమలి పుటియింగవలయును. భోజనము పూర్తియగువఱకు మంచినీటి త్రాగకూడదు. కఠినములగు జీర్ణవ్యాధులకు నారింజ రంగునీసాలోని నీటిలో ముంచిన తడి గుడ్డను చుడిచి పోట్టుమీద నేయుట మంచిది. కడుపుబ్బుట, గుండెలో మంట, కడుపులో నొప్పి యొలక్షణము లీచికిత్స వలన నివారంపబడును.

15. పైత్యవ్యాధులకు నీలవర్ణపు సీసాలోని నీటిని చానము చేయుచు, ధూమ్రవర్ణపు అద్దముగుండ సూర్యకిరణములను ప్రసరింప జేయుట మంచిది. ఇందు మూలమున కారిడొలబల వడి పైత్యప్రకోసము శాంతించును. వ్యాధి ప్రబలమున నుండునపుడు నీలవర్ణోదకము [నీలపు సీసాలోని నీరు] నలేకసార్లు త్రాగవలయును.

ఈ చికిత్స వచ్చే కామలరోగమునకు విక్కిలి యుపయోగ కారి. మాంసమును బొత్తిగా తినకుండ నుండు వారికి శీఘ్రముగా గుణము కలుగును.

16. జలుబుమూలమున మూత్రసింధములు క్రిమము తప్పియుండిన నా తావులలో నీలవర్ణపు అద్దముగుండ సూర్యకిరణములు ప్రసరించునట్లు చేయవలెను. మూత్రములో తాత్పర్యమున నీ నారింజవర్ణపు అద్దమును, నారింజవర్ణోదకమును వాడవలెను. అతిమూత్రవ్యాధికి పసుపు, ఎఱుపు అద్దముల నొకటితరువాత నొకటిగా వాడవలయును. నొప్పితో కూడిన యతిమూత్రోగమునకు పసుపు, నీలము వాడవలయును. ఈ రోగమునకు తెల్లనియద్దము మేలుచేయును. మాంసాహారమును సాధ్యమైనంతవఱకు తగ్గించవలయును. మూత్రాశయము ఇందలి మంటలు నీల వర్ణోదకపానము వలనను, నీలవర్ణపు అద్దమును, పసుపుపచ్చని యద్దమును ఒకటి తరువాత నొకటిగా వెన్నెముకయొక్క క్రిందిభాగమున కుపయోగించుటవలనను శాంతించును. (అద్దముల నుపయోగించుట లేక రంగుల నుపయోగించుట యనగా అద్దములగుండ సూర్యరశ్మి శరీరముపై ప్రసరించునట్లు చేయుటయని భావము.) అమితముగా మూత్రము వెలువడుచుండునని భూమ్యవర్ణమును గాని ఆకుపచ్చరంగునుగాని వాడుచు సాధ్యమైనంతవఱకు ద్రవపదార్థములను నేనింపకుండ నుండవలయును. మనయాహారమునం దధికాంశము జలమే గనుక విసర్జితజలపానము చేసి మనము నీటిపీచాలము కానక్కఱలేదు. దినమునకు పండ్లొండొన్నల జలమును పైతము స్వీకరింపనివా రనేకు లారోగ్యవంతులుగా నున్నారు.

17. పసుపురంగు సీసాలోని నీరు మలబద్ధమును తొలగించును. నీలవర్ణోదకము, నీలవర్ణపు అద్దము నీళ్లవిరేచనము

లను కట్టించును. శరీరముమీద నీలవర్ణోదకము నుపయోగించుట వలన మూలవ్యాధి చేలవలన కుపశమనము నొందును. విస్తారముగ నడచుట యీ వ్యాధికి మంచి. శరీరము బొత్తిగా చెడియుండునపు డీ నడక విధింపబడును.

19. ఊపిరితీత్తులు, ఉబ్బనము:—ఉబ్బనము తీవ్రముగ నుండు నపుడు నారింజవర్ణోదకమును తరచుగ తాగుచుండవలెను. శరీరము కృశించియుండునేని ఎఱుపు, పసుపు అద్దముల నొకటి తరువాత నొకటిగా వాడవలయును. రొమ్మపడినెముకాలిక మైనచో నారింజవర్ణోదకము నారింజరంగు అద్దము వీనివలనను, తిరుణమైనచో నీలిమందు అద్దము నీలిరంగు నీసాలోని నీరు నీనివలనను నివారణమగును. గొంతురావు లేక, డగ్గుత్తిక నీలవర్ణోదక పానమువలన నివారణమగును.

నీల వర్ణోదకములో ముంచిన తడిగుడ్డను మెడకు చుట్టినచో గొంతునొప్పి నయమగును. పొడిదగ్గులకు నీలిమందు రంగు అద్దము, నీలిమందురంగు నీరు మేలుచేయును. తెమడ దగ్గులకు నారింజ వర్ణోదకము, నారింజరంగు అద్దము గుణము నిచ్చును. ఊపిరితీత్తుల వాపు నీలిమందు రంగునీటివలన నివారణమగును.

20. వివిధరోగములు:—సంధివాతము—లేక రిడురు వాయువు కాలిక మైన తృణమణి వర్ణపు లేక నారింజవర్ణపు అద్దము వలనను అట్టిరంగు నీటివలనను, తిరుణమైన హరితినిల వర్ణపు (ఆకుపచ్చని నీలపు) అద్దము, తెల్లని అద్దము వీనివలనను లేక స్వచ్ఛమైన నీలవర్ణపు అద్దము వలనను నివారణమగును. వాత రోగము నారింజవర్ణపు అద్దమును నారింజవర్ణోదకమును నుప

యోగించుటవలన నదృశ్యమగును. శ్వాసశోశముల కెఱురంగు అద్దము నుపయోగించి నీలిమందురంగు నీటినికూడ వాడుచుండినచో క్షయవ్యాధి నయమగును. తలనొప్పి, మెదడులో మంటలు, పోట్లు, బలహీనత, అపస్మారము, గుండెదడ, అంగ వికృతి, పంటినొప్పి, ఎండదెబ్బ, తుంటినొప్పి, నాడీవ్యాధి, రక్తము స్రవించుట, గ్రంథులు, కండ్లపోట్లు, చెవిపోట్లు, చర్మము నందు దురదలు, బొబ్బల వ్యాధి, వాంటి, నిద్రలేమి, దద్దులు, అనేకములగు జ్వరములు వీనివన్నింటిని నీలవర్ణము లొంగదీసి యుపశమనము నొదవించును.

20. నీలవర్ణపు అద్దముగుండ సూర్యరశ్మిని ప్రసరింపజేసిన యెడల బట్టతల బాగుపడును. ప్రతిదినము కొంచెముసేపు తల నీవెలుగులో నుంచుచుండిన తలవెండుకలకు బలముకలుగును. గోధువెచ్చని నీలవర్ణోదకమును శరీరముపై నుపయోగించిన భగంధర వ్యాధి శమించును. ఊదారంగు అద్దమునువాడిన మతి భ్రమణము కుదురును. ఆకుపచ్చనియద్దము, జలము, శిరః శైత్యమును కుఱుపులను హరించును. (కుఱుపులకు వీలైనచో తడికట్టుకట్టుట మంచిది.) పంటి యిగురువాపునకు ఆకుపచ్చని రంగు నీసాలోని నీటిని పుక్కిల్గించుచుండవలయును. నృణములు, విషపడిసెము, కక్కువాయిదగ్గు, కలరా, జిగటవిరేచనములూ, కింకవాయువు, కొఱుకురోగము ఇవన్నియు ఆకుపచ్చనిఅద్దము, జలము వీనివలన కుదురును. దద్దులు ఆకుపచ్చని, నీలపుఅద్దముల నొకటితరువాత నొకటిగా నుపయోగించినచో నివారణమగును. ఆకుపచ్చనిఅద్దము జలము కొఱుకు పుండును నయముచేయగలవని చెప్పబడుచున్నది. నీలవర్ణోదక

మును పుక్కిటంబట్టి కొంతసేపుంచుటవలనను, నీలవర్ణపు అద్దముగుండ తీక్షణముగు సూర్యరశ్మిని తలపై ప్రసరింపజేయుటవలనను పంటినొప్పి బాగుగా నివారణమగును. పక్షవాయువునకు వెన్నుమీద పసుపుపచ్చని, తెల్లనియద్దములకాంతిని, బొడ్డుమీద యెఱ్ఱయద్దపుకాంతిని, బొడ్డు క్రిందిభాగమున పసుపుపచ్చనియద్దపుకాంతిని, ప్రసరింపజేయవలయును. ప్లాగెన్ క్రి క్షీణించియుండునపుడును, చలవలు క్రమియింపపుడును, విషాదరోగము, పాండురోగము, అనారోగ్యము కలిగినపుడును ఎఱ్ఱయద్దపుకాంతిని ప్రసరింపజేయవలయును. ఎఱ్ఱనియద్దముల సమర్పించగదిలో రోగులనుంచుటవలన స్ఫోటకము నివారణమైనదని ప్లాగెన్ థీన్స్ గారి నూత్నపరిశోధనముల వలన తెలియవచ్చినది. ఇయ్యది సారూప్యపథసిద్ధాంతమున కనుగుణముగ నున్నది. ఎఱ్ఱపువర్ణము రసినైటికీడ్డును. ఎఱ్ఱరంగు వాడుటవలన రసియంతయు బైటికివచ్చిన పిదప నీలవర్ణమును చాడవలయును. కాళ్లకు వచ్చుపక్షచాలము మూడవదశకు వచ్చినక్షయ, శరీరశోషణము, గర్భాశయ వ్యాధులు ఇవన్నియు బలీయమగు నెఱ్ఱరంగునకు లొంగి నివారణము కాగలవని డాక్టరు బ్యాబ్బిగురు వివరించియున్నారు. సూర్యకిరణముల నొకకేంద్ర స్థానమునకు తెచ్చి సూర్యశక్తి నొక్కచోటికి గొనిరాగల యుపకరణమును కనుగొని డాక్టరు పిన్సన్ గారు కొంతకీర్తి నార్జించినారు. “ఈయుపకరణము వలన సంగ్రహింపబడి శరీరముపై ప్రసరించు వేడిమి నుండి రోగిని కాపాడుటకై ఆ సాధనమునందలి యద్దములమధ్యనుండి యెడ తెగకుండ

శీతలజలధారలు పగిలపొంచుచుండును. సూర్యునియొక్కయు విద్యుద్దీపముయొక్కయు రసాయనికగుణముకల కిరణములు చర్మమున మంట కలుగజేయును. (2) చర్మమంతటకును చుటుకు బుట్టించును. (3) చర్మములోపలను సమీపమునను నుండుసూక్ష్మజీవులను చంపును.” అని యీ డాక్టరుగారు రూఢి పఱచిరి. మరియు పగిసిద్ధవైద్యుడగు నీడాక్టరు పురాతనపద్ధతులకు లొంగక మిక్కిలి యసాధ్యమైయుండు లూపస్ (lupus) అనువ్యాధిని నిర్మూలించవచ్చుననియు, తామరను, యితర చర్మవ్యాధులను పోగొట్టునుగాన నిదిమంఖవర్చస్సు నొదవించు చికిత్సలయందు శ్రేష్ఠమైనదనియుగనుగొనియెను. మేహావ్రణమున కీ చికిత్స చేయబడి యద్భుతగుణములు చూడబడినవి. నీల వర్ణము సూక్ష్మజీవులపాలికి మృత్యునై యున్నది. కావున నీలకాంతి నుపయోగించినచో బేషధవైద్య విధానము నందలి యసహ్యకర పదార్థములగు రసులను, విషములను నాశ్రయింప నవసరముండదు. అలెగ్జాండా) మహారాణిగారు 1900 సంవత్సరమున లండను నగరమునందలి ఆస్పత్రిలో ఫిన్సన్ సాధనముల నుపయోగించునట్లు లుదారబుద్ధితో నేర్పాటు చేయించినారు. ఇతర వైద్యశాల లన్నిటిలో కూడ ఆరోగ్యదములగు నీసాధనము లుపయోగింప బడునుగాక యని మే మా శించు చున్నాము. నీలము, ఊదా యీరంగులను ప్రాణశక్తి నశించి, శరీరము శోషించియుండు నపుడేవ్యాధియందును నుపయోగింప కూడదు. ఇట్లే శరీరముగాని, మనస్సుగాని కేగి (ఉద్రీ)క్తమై యుండునపు డేవ్యాధియందును ఎఱ్ఱరంగు నుప

యోగింపకూడదు. ఎఱుపు పసుపు, నారించయను నుష్ణగుణము గలరంగులు శరీరముయొక్క క్రిందిభాగమున కుపయోగింపఁ దగినవై యున్నవి. శరీరముయొక్క పైభాగమున నీరంగులను ప్రయోగింప వలసివచ్చినచో గుండెపై నారంగు లెక్కువసేపు నిలువయుండకుండ నుండునట్లు జాగ్రత్తగ తీసికొనవలయును. కొన్నివ్యాధులలో రంగులు ముందులవలె మోటుగ పని చేయును. అద్దపుబిళ్ళల నుపయోగించినపుడు రంగులయొక్క శీఘ్రక్రియ స్పష్టముగా తెలియుచుండును. 44 దినములు నీల కాంతిని ప్రయోగించుటవలన భరద్వాజపక్షివంటి పక్షిగుడ్డుతోసమాన పరిమాణముగల కంతి కరగిపోయిన దని డాక్టరు మెక్లారి (McLaury) గారు తెలియపఱచిరి. 17 ఏండ్ల ప్రియముగల యవకుడొకడు జ్వరము, సన్నిపాతము, విరేచనములు వీనిమూలమున చిక్కి శల్యావశిష్టుడై యుండగా 15 దినములు చికిత్సచేసి వానిని బాగుచెసిననియు, మీరతునందు చిత్త భ్రమ (ఉన్మాదము) నొందిన యొకస్త్రీ నీలకాంతిని ముఖముపై ప్రసరింపజేయుటవలన నిమిషమునకంటె తక్కువకాలమునకే బాగుపడినదనియు-పండిత జ్వాలాప్రసాద్ గారు వ్రాసియున్నారు. ఎలెక్ట్రాడ్రియా పయిడ్కుంటు అనుచోట పిచ్చి వారి యాస్పత్రి కధికారియగు డాక్టరు పోస్టాగారు ఊదాయద్దములగదిలో నొకపిచ్చివాని నుంచగా వాని రోగలక్షణముగు మూకీభావము మూడుగంటలలో నదృశ్యమైనది. ఊరక కోసమునొందు స్వభావముగల పిచ్చివాడొకడు నీలకాంతిలో నొకగంటసేపుండుటవలన మిక్కిలి శాంతిపహించెను. అద్భుత

ఫలితముల నగపఱచిన విషయము లసంఖ్యాకముగ నున్నవి. ఈవర్ణచికిత్స విరివిగా వాడుకచేయబడినకొలది నీసంఖ్య వృద్ధి నొందుననుటకు సందియములేదు. వట్టి సూర్యరశ్మినిగూర్చి స్వల్పముగ వర్ణించితిమి. కనుకదానిని నిరాకరించిన ట్లెంచ కూడదు. సంవత్సరమున నెపు డెపు డెంత యెక్కువగ యెండ ననుభవించ వీలయిన నంతయెక్కువగ దానిననుభవించి తీర వలయును. వీలైనచోట దిగంబులుగనుండి ఒక అటగంట నేపు ఆతపస్నానము చేయవలయును. నేనవికాలమున మధ్యాహ్న సమయములలో ఆతపస్నానము జేయువారు తలకొక తడి గుడ్డను చుట్టుకొనవలయును. లేక దొరటోపిపంటిటోపి పెట్టు కొనవలెను. ఎండలోనుండుటవలన నేహానయు రాకుండుటకై గుండెలపై నొకచిన్న నీలవర్ణపు అద్దపుతునుకయొక్క నీడను ప్రసరింపజేయుట మంచిది. ఆతపస్నానము (ఎండలోనుండుట) కవిశేషభోగము. ఒకమాటాచరించినవారు దానిని సులభముగా గ్రహింపనేర్తురు.

ఈ గ్రంథము ప్రకటింపబడినపిదప 7 సంవత్సరములకు చేబడు జర్నల్ అను పత్రిక యీ క్రింద విషయముల తెలియజేసినది. లండను నగరమునందు రాజకీయ సంయుక్త సేనాసంస్థాపకులయెవరు కర్నల్ మాడే (Colonel Maude) గారు ప్రస్తుతించుచు ఉన్నదేశములయందలి ఆరోగ్యసమస్యకు సంబంధించిన విశేషాంశములనుగూర్చి చెప్పనపుడు సూర్యనియొక్క రసాయనిక గుణాధిక్యము నొదవించు స్వచ్ఛకిరణములకును, పెన్నెముకనుండి క్రిందికిపోవునట్టి గొప్పవైన నాడీకేంద్రము

లకునుగల సంబంధమునుగూర్చియు, నాడీకేంద్రములకు స్వచ్ఛ కిరణములు కలుగజేయు గుణములనుగూర్చియు వివరించినారు. స్వచ్ఛకిరణప్రసారము (తెల్లనియెండ అనగా రంగులయద్దము లగుండగాక మనపైబడుయెండ) మిక్కిలి యెక్కువగనుండు నేని నాడీకేంద్రములు కలత్రనొంది గర్భమునకు ప్రతీకారము చేయును. ఇందుమూలమున ఎండదెబ్బ తీవ్రమగు తాకుటయు, జీర్ణక్రియయు చెడుటయు సంభవించును. కావున రసాయనిక గుణాభివృద్ధికి ప్రతిరోధకమగు వస్తువునా చర్మమునకు కావు గడగా నుంచుకొనినచో స్వచ్ఛకిరణశక్తిని హరింపజేయు వచ్చును. 20 ఏండ్లకిందట కర్నల్ మాడేగారు అట్టివస్తువులను దర్శించుటవలనను తీక్షణసూర్యతేజముగల చోటులలో యెడతెగకుండ పనిచేయుచుండియు వివిధమగు నపాయమునులేని విశ్రామమునుబొందగలిగిరి. వస్త్రములకును, శిరస్త్రాణములకును ఎఱ్ఱగుడ్డనా అస్త్రువేసి ధరించుటవలన ననేకమంది ప్రచండ మార్తాండ తేజములోనుండి పనిచేయుటవలన కలుగు బాధల నుండి శీఘ్రముగా శమనమునొందిరి. ఇట్టి యావశ్యకతలను దీర్చునట్టి వివిధవస్త్రములను సిద్ధముచేయించుటకు పర్తకులు పూనుకొనకుండుట వింతగదా! ఎఱ్ఱనిచొక్కాయలు పైతము కావలసినపుడు వెంటనే లభించుటలేదు. ఈ గ్రంథకర్తయొక్క స్నేహితులుకొందఱు సంయుక్తరాష్ట్రములలోని 'నవాబ్' నమ భూములయందు తీక్షణమగు నెండలో పనిచేయునపుడు ఎఱ్ఱచొక్కాలను తొడిగి కొని యుండుటవలన విస్పష్టములగు లాభములు కలుగునని స్వానుభవ పూర్వకముగ గను గొనినారు.

నవాడాయందలి శీతోష్ణత యినుమును చేతితో
తాకుటకు సాధ్యముకానంత వేడిమి నొదవించును. ఇంతవేడిమి
కలచోట అగ్నివలె వెలుగు సూర్యరక్తిలోపల గంటలకొలదిని
పనిచేసినను ఎఱ్ఱచొక్కాలను ధరించి యున్నందున వారికి
శరీరసంబంధములగు బాధలెవ్వియు కలుగలేదు. ఈ దేశమును
విడిచి ఉష్ణప్రదేశములగు హిందూదేశమునకు ఆఫ్రికాకుఁ
బోవువారి (తెల్లవారి) సంఖ్య నానాటికి వృద్ధినిొందుచున్నది.
దీనితోపాటు ఉష్ణభూములలో ధరింపదగిన దుస్తులయొక్క
యావశ్యకతయుఁ బెరుగుచున్నది. కనుక రసాయనికాభివృద్ధికి
ప్రతిరోధకములగు నెఱ్ఱగుడ్డ అస్తరువేయబడిన దుస్తుల
వ్యాపారము లాభకరమును వెంటనే ప్రారంభింపవలసినదియు
నైయున్నది.

సంపూర్ణము.



ప్రకృతి చిత్త యెద్ది?

ప్రకృత్యనుసరించి జీవనమే యదార్థమగు ప్రకృతిచిత్తం. రాగాదియాధులను జ్వరాధివ్యాధులను నిశ్చేషముగ బోనడచి సంపూర్ణమగు నారోగ్యానందముల నొసగున దిదియే. దైహికమును మానసికమును నగునారోగ్యగూఢమున నాదర్శ ప్రాయమై విలసిల్లునది ప్రకృతిజీవనమే. ఇయ్యది ముఖ్యమగు చిత్తం. ఇతరములన్నియు నాపచారిక చిత్తంలు. వర్ణ, వ్యాయామ, అస్థిమర్థన, కషేరుకానమికరణ, కాంత, విద్యుత్ మున్నగు యంత్రీతంత్రాదికృత్రిమచిత్తంలన్నియు నముఖ్యములు. ఇవి కృత్రిమములైనను జౌషధచిత్తంలవలె ననర్థదాయకము లగునవికావు. జౌషధచిత్తంలను వీడినను సామాన్యజనులెల్ల రొక్కతూరిగ ప్రకృతిజీవనము నవలంబింపజాలరు. ఎచ్చటనో యొకానొక ధీరునకు మాత్రమేది యలవియగును గావున తాత్కాలికోపశాంతికరములగు వీని నవలంబింపజూములుగ ప్రకృతివైద్యనేత్ర లంగీకరించిరి. ప్రకృతి జీవనరహస్యములు కుహినె, జన్మ, ఇంగల్ హార్ద్యమున్నగు పాశ్చాత్యులగ్రింథములందును, శ్రుతిస్మృతి తేజిహాసపురాణాదులయందును సూచింపబడియున్నవి. ప్రకృతి జీవనాభిలాషులమగు మనమెల్లఱము మున్నుండి యాపచారిక చిత్తంలచే రోగపదార్థమును బహిష్కరింపజేసికొని క్రిమికృమముగ ప్రకృతి జీవనము నవలంబించుచు పూర్ణారోగ్యవంతులమై సుఖంపవలసియున్నది. —ప్రకాశకులు

మా వద్ద వెలకు దొరకు గ్రంథముల లోనొన్ని

మొత్తము రెండు గ్రంథములు.

సూర్య కిరణ చికిత్స.

శునితపై దగ్గము

సూర్యకిరణచికిత్స

వర్ణచికిత్స

పొద్దుపొద్దుభాకరము

వర్ణచికిత్సముంజరి

వర్ణచికిత్సము 1,2 భాగములు

జలచికిత్స.

అక్షయజలచికిత్స

స్వాభావిక చికిత్స

ఉష్ణచికిత్సము

నైషియజలచికిత్స

నియమములు

శరీరచికిత్స

తొట్టిస్నాననియమములు

జలచికిత్స

మృతశరీరచికిత్స

వేడినీటికాపు

తొట్టిచికిత్సము

రక్తశోధనచికిత్స

ఇతర చికిత్సలు.

ఉపశాసచికిత్స

యోగచికిత్స

శ్రీరచికిత్స

ధ్యానచికిత్స

పంచాహసచికిత్స

బంబీరచికిత్స

వ్యాధులకు చికిత్సలు.

1 తుయ, 2 మలబద్ధకము, 3 శుక్లనప్తము 4 పాక్వకచికిత్సార్థములు (7 భాగములు) (వీనిలో అన్ని వ్యాధులకు అన్నిరకముల చికిత్సలును తెలుపబడును.) 5 దీర్ఘ రోగచికిత్సాసారము

ఆహారము మీద పుస్తకములు.

1 నిర్విచారభావిజీవనము (కొబ్బరినిగూర్చి) 2 పచ్చితిండివలనివృద్ధి జనములు 3 అపకృతకాహార అద్వైతసిద్ధాంతము 4 ఆహారము (2 భాగములు) 5 సమరసాహారము, నిరుద్ధాహారమిశ్రమము 6 ఆహారసమ్మేళనపుగోల.

ఇంకను ఆరోగ్యవిషయములమీదను వేదాంతముమీదను పుస్తకములు గలవు. వూరివివరములకు కేటలాగునకు వ్రాయుడు.

మేనేజరు, ప్రకృతికార్యాలయట్రిస్టు, బెజవాడ.

సునిశితవేద్యము

సునిశితములగు జలచికిత్స, మృత్తికా చికిత్స, విద్యుచ్ఛికిత్స, కాంతశక్తితో చేయు చికిత్స, వర్ణచికిత్స, సూర్యోపాసన, మంత్రచికిత్స, యోగనిద్రాచికిత్స, పవనచికిత్స, ఛక్రివిశ్వాసచికిత్స మొదలగునవి యిందు విపులముగా వివరింపబడినవి. గ్రహింప సాధ్యముకానివిగా వదలివేయబడిన అనేక విషయములు శాస్త్రీయముగా వివరింపబడినవి. ఇది డాక్టరు ఈ. డి. బ్యాబిల్, ఎం. డి., ఎల్. ఎల్. డి. గారిచే ఆంగ్లేయ భాషలో వ్రాయబడిన ప్రసిద్ధవైద్య గ్రంథమునకు డాక్టరు పుచ్చా వెంకట్రామయ్య, ఎస్.డి.,డి. యం. గారి భాషాంతరీకరణము. అచ్చుపూర్తి అయినది. 750 పుటలు. 100 చిత్రపటములు. మంచి డబిల్ క్రాఫ్ 28 పానుల క్లజ్ కాగితములపై నూతనఫక్కిని ముద్రింపబడినది. మంచి నిండుక్యాలికొబైండింగు చేయబడినది. వెల రు 4-8-0. నిండుతోలు ఫ్లెజ్జిబిల్ బైండింగు ప్రతి 1కి రు 5-0-0. పోస్టేజి ప్రత్యేకము. ప్రకృతిచందాదారులకు ప్రతికిరు 1. చొప్పున తగ్గింపు. గ్రంథ విషయసూచిక కోరినవారికి పంపబడును.

మే నేజరు ,

ప్రకృతి కార్యాలయ బ్రష్టు - బెజవాడ .